

## ГРАД СКОПЈЕ

Согласно Програмата за субвенционирање на граѓаните за набавка на високоефикасни инвертер клима уреди за затоплување за 2022 година („Службен гласник на Град Скопје“ бр.4/22), Градот Скопје објавува

### ЈАВЕН ПОВИК

**за субвенционирање на граѓаните за набавка на високоефикасни инвертер клима уредиза затоплување за 2022 година**

#### 1. Опис на Јавниот повик

- 1.1. Градот Скопје, со цел да ги стимулира жителите на град Скопје (домаќинствата) за употреба на високоефикасни инвертер клима уредиза затоплување на своите домови, кои се поекономични, енергетски поефикасни и еколошки прифатливи за околината, на жителите кои имаат купеновисокоефикасен инвертер клима уред во 2022 година ќе им ги надомести трошоците направени при набавка на уредот не повеќе од 62.000,00 денариво нето износ по домаќинство. Персоналниот данок ќе биде натоварна Град Скопје,
- 1.2. Јавниот повик ќе трае заклучно со 01 Ноември 2022 година или до исцрпување на предвидените финансиски средства од Буџетот на Град Скопје за оваа намена, во зависност од тоа кој услов ќе настапи прв.
- 1.3. Доколку бидат исцрпени сите предвидени финансиски средства од Буџетот на Град Скопје за оваа намена, Градот Скопје ќе ја информира јавноста на својата веб страна дека Јавниот повик е прекинат пред истекот на периодот за кој е објавен.
- 1.4. Јавниот повик ќе се реализира по редослед на аплицирање, односно по дата и време на аплицирање и по испратена потврда за предадена печка.

#### 2. Право на учество на Јавниот повик:

- 2.1 Право на учество на Јавниот повик имаат жителите на градот Скопје (во општините: Аеродром, Гази Баба, Кисела Вода, Карпош, Чаир, Шуто Оризари, Центар, Ѓорче Петров, Бутели Сарај) кои имаат купено високоефикасен инвертер клима уред за затоплување на своето домаќинство (станбен објект) во период од 01.01.2022 година се до завршување на Јавниот повик и ќе поднесат барање за надоместување на трошоците.
- 2.2 На Јавниот повик немаат право на учество жителите (домаќинствата) кои имаат станбен објект со приклучок на градско централно греење без оглед на тоа дали го користат или го користеле, кои имаат техничка можност за приклучување кон системот за централно греење и жителите (домаќинствата) кои имаат станбен објект во фаза на градба и не живеат во истиот.
- 2.3 На Јавниот повик имаат право на учество две или повеќе домаќинства кои живеат по лична карта на иста адреса, исклучиво со приложен доказ дека станува збор за одвоени домаќинства (сметки за различни броила за електрична енергија или со различен имотен лист).

#### 3. Услови што треба да ги исполни барателот:

##### 3.1. Барателот треба да ги исполни следните услови:

- да има живеалиште на подрачјето на град Скопје (општините: Аеродром, Гази Баба, Кисела Вода, Карпош, Чаир, Шуто Оризари, Центар, Ѓорче Петров, Бутел и Сарај),
- домаќинството да нема искористено субвенции за затоплување (печки на пелети/инвертери) на своето домаќинство (станбен објект) од Градот Скопје;
- да е корисник на печка/и на јаглен, дрва, нафта или мазут,
- да ја предаде постојната печка/и на јаглен, дрва, нафта или мазут на Град Скопје или на службите на јавните претпријатија на Град Скопје, исклучиво по добивање известување за место и време на предавање на печката, по електронски пат од страна на Комисијата,

- набавениот уред да биде купен во 2022 година, во период од 01.01.2022 година, се до завршување на Јавниот повик и истиот да биде инсталиран на адресата на живеење наведена во личната карта на барателот;
  - набавениот уред задолжително да ги има најмалку следните карактеристики: да има најмалку COP 3.5, да грее на надворешна температура од -15°C и биде најмалку А+ енергетска класа за потрошувачка на електрична енергија за греење;
  - станбениот објект да не е во фаза на градба и во него барателот да живее;
  - да нема приклучок на градско централно греење во станбениот објект каде што ќе биде инсталиран уредот, без оглед на тоа дали го користи или го користел, и
  - **да нема техничка можност за приклучок на системот за централно греењево реони каде има градско централно греење.**
- 3.2. Само едно лице по домаќинство може да поднесе едно барање за добивање надоместок при што барањето **може да опфаќа еден или повеќе уреди**, но барателот мора да ги исполни условите од овој јавен повик за сите уреди, да предаде онолку печки колку што ќе набави уреди и надоместокот на трошоците направени при набавката на сите уреди нема да надмине повеќе од 62.000,00 денари во нето износ.
- 3.3. Повеќе домаќинства кои севодат на иста адреса задолжително да достават сметки од различни броила за електрична енергија или имотен лист како доказ дека се посебни одвоени домаќинства
- 3.4. Барателите кои имаат живеалиште во станбени објекти во реони каде има градско централно греење задолжително да прибават и достават потврда дека не се приклучени и немаат техничка можност за приклучување на истото (потврда од БЕГ – снабдување со топлина, „Елементенетика“ или Топлана „Скопје Север“ – во зависност од реонот на живеење)

**Напомена: Барателот мора да ги исполнува сите горенаведени услови занеговото барање да биде усвоено. Во спротивно Комисијата доставува предлог до градоначалникот на Град Скопје за неусвојување на барањето.**

#### 4. Начин на пријавување на Јавниот повик

- 4.1. Занадоместување на трошоците и докажување дека условите се исполнети, барателот до Град Скопје треба електронски да поднесе:
- потпишано и скенирано барање за надоместок (Барањето може да се обезбеди од интернет страницата на Град Скопје: [Барање за надоместок](#))
  - фотографија од печката/ите на дрва, јаглен, нафта или мазут која ја користи;
  - скенирана нотарски заверена изјава дека доброволно и без надомест ќе ја/ги предаде постојната/ите печка/и на дрва, јаглен, нафта или мазут на Град Скопје или на службите на јавните претпријатија на Град Скопје и дека нема искористено субвенции за затоплување (печки на пелети/инвертери) на своето домаќинство (станбен објект) од Градот Скопје, како и согласност дека неговите лични податоци ќе се користат исклучиво за ова субвенционирање (пример на изјавата ќе биде објавен на интернет страницата на Градот Скопје [www.skopje.gov.mk](http://www.skopje.gov.mk)); [Изјава](#)
  - скенирана оригинална потврда/ потврди, заверена/и со потпис и печат од продавачот, дека набавениот/теинвертер клима уред/и е/севисокоефикасен/ни т.е. ги исполнува/ат следните минимални карактеристики: има најмалку COP 3.5, грее на надворешна температура од -15°C и е најмалку А+ енергетска класа за потрошувачка на електрична енергија за греење (пример на потврдата ќе биде објавен на интернет страницата на Градот Скопје: [www.skopje.gov.mk](http://www.skopje.gov.mk)); [Потврда](#)  
Потврдата се доставува накнадно исклучиво по електронско известување од страна на Комисијата за предавање на печката/ите.
  - скениран оригинален доказ дека е извршено купување во 2022 година и тоа соскенирана фискална сметка или фактура со прилог извод од деловна банка за извршена уплата во целост или фактура со прилог уплатница.
  - скенирана трансакциска сметка исклучиво лична на барателот (не ополномоштена од трето лице).

- сметки од броила за електрична енергија за одделни домаќинствакои се на иста адреса на живеење
- скенирана/и оригинална/и потврда/и, заверена/и со потпис и печат од Град Скопје или од службите на јавните претпријатија на Град Скопје, дека старата/ите печка/и е/се предадена/ни. Потврдата содржи: име, презиме и адреса на барателот, место и датум на предавање, како и идентификационен број на апликација, и се поднесува дополнително исклучиво по добиено известување по електронски пат од страна на Комисијата дека истата може да ја предаде,
- барателите кои имаат живеалиште во реони каде има градско централно греење се должни електронски да поднесат и потврда дека не се приклучени на градско централно греење и немаат техничка можност за приклучување на истото.

4.2. Барателот треба барањето и останатата документација да ги прикачи скенирани или снимани на платформата за онлајн аплицирање објавена на интернет страната на ГрадСкопје [www.skopje.gov.mk](http://www.skopje.gov.mk) или директно на линкот [uslugi.skopje.gov.mk](http://uslugi.skopje.gov.mk).

4.3. Пристигнатите барањата со пропратната документација на платформата за онлајн аплицирање објавена на интернет страната на ГрадСкопје [www.skopje.gov.mk](http://www.skopje.gov.mk) ќе бидат евидентирани со точното време на поднесување (датум, час и минута), заради воспоставување редослед по кој ќе се разгледуваат барањата.

4.4. Во случај на неуредна(нечитлива) документација, Комисијата го задржува правото да побара дополна по електронски пат која ќе треба да се изврши во рок од 7 дена од денот на известување. Доколку дополната не е извршена во предвидениот рок, Поднесената документација во прилог на барањето ќе се смета за нецелосна и некомплетна.

**Напомена: Барателот мора да приложи комплетна документација во прилог на барањето согласно точка 4. Во спротивно, барањето ќе му биде отфрлено.**

## 5. Начин на спроведување на јавниот повик

5.1. Градоначалникот на Град Скопје формира Комисија за спроведување на Јавниот повик која ќе ја спроведе постапката во четири фази:

- во првата фаза Комисијата ги разгледува пристигнатите поради утврдување на редоследот по кој ќе се разгледуваат барањата,
- во втората фаза Комисијата врши детален увид во уредно доставената документација од членот 6 заради утврдување на исполнување на условите од членот 5 на овој Правилник,
- во трета фаза Комисијата ги известува барателите кои ги исполнуваат условите по електронски пат за местото и времето на предавање на печка/ите, и
- во четврта фаза Комисијата врши преглед на потврдите за предадените печки и ги приклучува кон уредно доставената документација.

5.2. Комисијата го задржува правото да изврши теренски увид кај баратели кои имаат доставено уредна и комплетна документација за да утврди дека ги исполниле условите од овој Јавен повик. Барателот е должен да и овозможи пристап на Комисијата до станбениот објект и просторијата во која е инсталиран набавениот високо ефикасен инвертер клима уред.

5.3. За пристигнатите и обработени барања од точка 5, потточка 5.1 алинеја 1, ќе се води електронска листа со следните податоци:

- име, презиме и адреса;
- датум и час на пристигнатата пријава на Јавниот повик, и
- износ на надоместокот за барателот.

5.4. Исплатата на одобрените средства ќе се врши според редот на пристигнати барања според дата и време на аплицирање и испратена потврда за предадена печка, по претходно донесени решенија за усвојување на барањата од страна на градоначалникот на Град Скопје.

5.5. По завршување на целокупната постапка барателот треба да овозможи пристап на Комисијата до домаќинството и просторијата во која е инсталиран уредот и во наредните 2 години, а по завршување на Јавниот повик.

**6. Начин на остварување на правото на надоместок**

6.1 Градоначалникот на Град Скопје на предлог на Комисијата носи решение за усвојување на барањето за барателите кои ги исполниле условите од овој Јавен повик, а во случај на неусвојување на барањето на предлог на Комисијата, Град Скопје дава писмено известување за неусвојувањето.

Бр. \_\_\_\_\_

\_\_\_\_\_ година

С К О П Ј Е